

śrī-mukundāṣṭakam

balabhid-upala-kānti-drohiṇi śrīmad-aṅge  
ghuṣṛṇa-rasa-vilāsaiḥ suṣṭhu gāndharvikāyāḥ |  
sva-madana-nṛpa-śobhām vardhayan deha-rājye  
praṇayatu mama netrābhīṣṭa-siddhim mukundaḥ ||1||

udita-vidhu-parārdha-jyotir ullāṅghi-vaktro  
nava-taruṇima-rajyad-bālya-śeṣātiramyāḥ |  
pariṣadi lalitālim dolayan kuṇḍalābhyām  
praṇayatu mama netrābhīṣṭa-siddhim mukundaḥ ||2||

kanaka-nivaha-śobhānandi pītam nitambe  
tad-upari navaraktam vastram ittham dadhānaḥ |  
priyam iva kila varṇam rāga-yuktam priyāyāḥ  
praṇayatu mama netrābhīṣṭa-pūrtim mukundaḥ ||3||

surabhi-kusuma-vṛndhair vāsītāmbhaḥ-samṛddhe  
priya-sarasi nidāghe sāyam āli-parītām |  
madana-janaka-sekaiḥ khelayann eva rādhām  
praṇayatu mama netrābhīṣṭa-siddhim mukundaḥ ||4||

paramalam iha labdhvā hanta gāndharvikāyāḥ  
pulakita-tanur uccair unmadas tat-kṣaṇena |  
nikhila-vipina-deśān vāsītān eva jighran  
praṇayatu mama netrābhīṣṭa-siddhim mukundaḥ ||5||

praṇihita-bhuja-daṇḍaḥ skandha-deśe varāṅgyāḥ  
smita-vikasita-gaṇḍe kīrtidā-kanyakāyāḥ |  
manasija-jani-saukhyam cumbanenaiva tanvan  
praṇayatu mama netrābhīṣṭa-siddhim mukundaḥ ||6||

pramada-danuja-goṣṭhyāḥ ko'pi samvarta-vahnir  
vraja-bhuvi kila pitror mūrtimān sneha-puñjaḥ |  
prathama-rasa-mahendraḥ śyāmalo rādhikāyāḥ  
praṇayatu mama netrābhīṣṭa-siddhim mukundaḥ ||7||

svakadana-kathayāṅgīkrṭya mṛdvīm viśākhām  
krṭa-caṭu lalitām tu prārthan prauḍha-śīlām |  
praṇaya-vidhura-rādhā-māna-vidhvaṁsanāya  
praṇayatu mama netrābhīṣṭa-siddhim mukundaḥ ||8||

paripaṭhati mukundasyāṣṭakam kākubhir yaḥ  
sakala-viṣaya-saṅgāt samniyamendriyāṇi |  
vraja-nava-yuva-rājo darśayan svam sa-rādhe  
svajana-gaṇana-madhye tam priyāyās tanoti ||9||

iti śrī-rūpa-gosvāmi-viracita-stava-mālāyām śrī-mukundāṣṭakam samāptam